

## امام مہدی (عج) کا انکار کفر ہے

<"xml encoding="UTF-8?">



امام مہدی (عج) کا انکار کفر ہے

مذکورہ بالا صحابہ اور غیر مذکور صحابہ اور ان کے بعد تابعین سے اتنی روایتیں مروی ہیں کہ ان سے علم قطعی حاصل ہوجاتا ہے۔ لہذا ظہور مہدی پر ایمان لانا واجب ہے جیسا کہ اہل علم کے نزدیک ثابت شدہ ہے اور اہل سنت والجماعت کے عقائد میں مدوّن و مرتب ہے۔  
پہلی حدیث:

قال رسول الله (ص) {من انكر المهدي فقد كفر}-

یہ حدیث شیعہ اور سنی مکاتب کی مشہورترین اور معتبرترین حدیث ہے -

سنی منابع میں:

عن جابر بن عبد الله رضي الله عنه قال: قال رسول الله صلى الله عليه وسلم: {من كذب بالدجال فقد كفر، ومن كذب بالمهدي فقد كفر}- (1)

جس نے دجال کے وجود اور خروج کو جھٹلایا وہ کافر ہے اور جس نے مہدی (عج) کو جھٹلایا وہ کافر ہے -  
{من انكر خروج المهدي فقد كفر}- (2)

جس نے قیام مہدی (عج) کو جھٹلایا وہ کافر ہوا۔

عن جابر رضي الله عنه رفعه {من أنكر خروج المهدي فقد كفر بما انزل على محمد}- (3)

جابر بن عبد الله انصاري (رض) سے روایت مرفوعہ ہے کہ رسول اکرم صلی اللہ علیہ و آلہ وسلم نے فرمایا: جس نے قیام مہدی (عج) کا انکار کیا وہ ان تمام چیزوں پر کافر ہوا ہے جو محمد صلی اللہ علیہ و آلہ و سلم پر نازل ہوئی ہیں۔

اس حوالے سے متعدد حدیثیں شیعہ اور سنی منابع و مصادر سے وارد ہوئی ہیں کہ امام مہدی (عج) کا منکر کافر ہے۔

اہل سنت ہی کی کتابوں میں تصریح ہوئی ہے کہ امام مہدی علیہ السلام کے قیام کے اثبات کے حوالے سے وارد ہونے والی تمام حدیثیں صحیح ہیں اور یہ حدیثیں ابوداؤد، ترمذی و احمد و دیگر نے ابن مسعود و دیگر سے نقل کی ہیں۔

حدیث مستند ہے اور کفر کا معیار بھی واضح ہے --- چنانچہ کسی کے لئے بھی جائز نہیں ہے کہ کسی پر کفر کا الزام لگائے ہاں مگر وہ لوگ جو مہدی (ع) کے منکر ہیں؛ ان کو ہم نہیں رسول اللہ (ص) کافر قرار دے چکے ہیں۔

حوالہ جات:

1- عقد الدرر في اخبار المنتظر، ج 1، ص 36-

2- فرائد السمطين، ج 2، ص 334-

3- لسان الميزان، ابن حجر، ج 5، ص 130-